

ਕੇਂਦਰ ਨੇ ਰਾਜ/ਸੰਘ ਸਾਮ੍ਹਿਤ ਪ੍ਰਦੇਸ਼ਾਂ ਨੂੰ ਉੱਚਿਤ ਮੁੱਲ 'ਤੇ ਪਿਆਜ਼ ਦੀ ਭਰਪੂਰ ਉਪਲੱਬਧਤਾ ਯਕੀਨੀ ਬਣਾਉਣ ਲਈ ਕੰਟਰੋਲ ਉਪਰਾਲਿਆਂ ਨੂੰ ਲਾਗੂ ਕਰਨ ਦੀ ਪ੍ਰਵਾਨਗੀ ਦਿੱਤੀ

Posted On: 29 AUG 2017 11:14AM by PIB Chandigarh

Centre allows States/UTs to take control measures to ensure adequate availability of onion at reasonable price

ਕੇਂਦਰ ਨੇ ਰਾਜ/ਸੰਘ ਸਾਮ੍ਹਿਤ ਪ੍ਰਦੇਸ਼ਾਂ ਨੂੰ ਉੱਚਿਤ ਮੁੱਲ 'ਤੇ ਪਿਆਜ਼ ਦੀ ਭਰਪੂਰ ਉਪਲੱਬਧਤਾ ਯਕੀਨੀ ਬਣਾਉਣ ਲਈ ਕੰਟਰੋਲ ਉਪਰਾਲਿਆਂ ਨੂੰ ਲਾਗੂ ਕਰਨ ਦੀ ਪ੍ਰਵਾਨਗੀ ਦਿੱਤੀ ਜ਼ਰੂਰੀ ਵਸਤਾਂ ਦੀਆਂ ਕੀਮਤਾਂ ਨੂੰ ਕੰਟਰੋਲ ਕਰਨਾ ਯਕੀਨੀ ਬਣਾਉਣ ਨਾਲ ਸਬੰਧਤ ਆਪਣੀਆਂ ਕੋਸ਼ਿਸ਼ਾਂ ਦੇ ਇੱਕ ਹਿੱਸੇ ਵਜੋਂ ਸਰਕਾਰ ਨੇ ਉੱਚਿਤ ਮੁੱਲ 'ਤੇ ਜ਼ਰੂਰੀ ਵਸਤਾਂ ਦੀ ਭਰਪੂਰ ਉਪਲੱਬਧਤਾ ਯਕੀਨੀ ਬਣਾਉਣ ਲਈ ਰਾਜਾਂ/ਕੇਂਦਰ ਸਾਮ੍ਹਿਤ ਪ੍ਰਦੇਸ਼ਾਂ ਨੂੰ ਪਿਆਜ਼ ਦੇ ਵਪਾਰੀਆਂ ਦੇ ਸਬੰਧੀ ਕੰਟਰੋਲ ਉਪਰਾਲੇ ਕਰਨ ਲਈ ਸਮਰੱਥ ਬਣਾਉਣ ਦਾ ਫੈਸਲਾ ਕੀਤਾ ਹੈ। ਸਰਕਾਰ ਨੇ 25 ਅਗਸਤ ਨੂੰ ਇਸ ਫੈਸਲੇ ਦਾ ਨੋਟੀਫਿਕੇਸ਼ਨ ਜਾਰੀ ਕੀਤਾ ਹੈ। ਹੁਣ ਰਾਜ ਪਿਆਜ਼ ਸਬੰਧੀ ਸਟਾਕ ਸੀਮਾ ਨਿਰਧਾਰਿਤ ਕਰ ਸਕਣਗੇ ਅਤੇ ਜਮ੍ਹਾਂਖੋਰਾਂ ਅਤੇ ਮੁਨਾਫ਼ਾ ਖੋਰਾਂ ਵਿਰੁੱਧ ਕਾਰਵਾਈ ਕਰਨ ਵਰਗੇ ਵੱਖ-ਵੱਖ ਕਦਮ ਚੁੱਕ ਸਕਣਗੇ।

ਹਾਲੀਆ ਹਫ਼ਤਿਆਂ ਵਿੱਚ ਵਿਸ਼ੇਸ਼ ਤੌਰ 'ਤੇ: ਇਸ ਵਰ੍ਹੇ ਜੁਲਾਈ ਮਹੀਨੇ ਦੇ ਅਖੀਰ ਤੋਂ ਪਿਆਜ਼ ਦੀਆਂ ਵਧਦੀਆਂ ਕੀਮਤਾਂ ਕਰਕੇ ਇਹ ਕਰਨਾ ਜ਼ਰੂਰੀ ਸੀ। ਹਾਲਾਂਕਿ ਪਿਆਜ਼ ਦਾ ਉਤਪਾਦਨ ਅਤੇ ਬਜ਼ਾਰ ਵਿੱਚ ਇਸ ਦੀ ਸਪਲਾਈ ਪਿਛਲੇ ਵਰ੍ਹੇ ਦੌਰਾਨ ਇਸੇ ਸਮੇਂ ਦੀ ਤੁਲਨਾ ਵਿੱਚ ਬਿਹਤਰ ਹੈ। ਅਖਿਲ ਭਾਰਤੀ ਔਸਤ ਖੁਦਰਾ ਮੁੱਲ ਅਨੁਸਾਰ ਕੀਮਤਾਂ 15 ਰੁਪਏ ਪ੍ਰਤੀ ਕਿਲੋਗ੍ਰਾਮ ਤੋਂ ਵਧ ਕੇ 28.94 ਰੁਪਏ ਪ੍ਰਤੀ ਕਿਲੋਗ੍ਰਾਮ ਹੋ ਗਈਆਂ ਹਨ। ਮਹਾ ਨਗਰਾਂ ਵਿੱਚ ਇਹ ਵਾਧਾ ਹੋਰ ਵੀ ਜ਼ਿਆਦਾ ਹੈ।

ਸਾਰੇ ਹਾਲਾਤ ਦੀ ਜਾਂਚ ਕਰਨ ਤੋਂ ਬਾਅਦ ਸਰਕਾਰ ਦਾ ਇਹ ਤਰਕ ਹੈ ਕਿ ਪਿਆਜ਼ ਦੀਆਂ ਕੀਮਤਾਂ ਵਿੱਚ ਵਾਧਾ ਕਰਨ ਵਾਲੇ ਕਾਰਨਾਂ ਵਿੱਚ ਪਿਆਜ਼ ਦੀ ਕਮੀ ਤੋਂ ਇਲਾਵਾ ਹੋਰ ਕੁਝ ਕਾਰਨ ਵੀ ਹਨ ਜਿਵੇਂ ਕਿ ਜਮ੍ਹਾਂਖੋਰੀ ਅਦਿ। ਰਾਜਾਂ/ਕੇਂਦਰ ਸਾਮ੍ਹਿਤ ਪ੍ਰਦੇਸ਼ਾਂ, ਪਿਆਜ਼ ਦੀ ਜਮ੍ਹਾਂਖੋਰੀ ਅਤੇ ਮੁਨਾਫ਼ਾਖੋਰੀ ਨਾਲ ਜੁੜੇ ਵਪਾਰੀਆਂ ਵਿਰੁੱਧ ਕਾਰਵਾਈ ਕਰਨ ਲਈ ਸਮਰੱਥ ਬਣਾਉਣਾ ਜ਼ਰੂਰੀ ਸੀ। ਇਨ੍ਹਾਂ ਉਪਰਾਲਿਆਂ ਸਦਕਾ ਪਿਆਜ਼ ਦੀ ਕੀਮਤਾਂ ਵਿੱਚ ਜ਼ਰੂਰੀ ਪੱਧਰ ਤੱਕ ਕਮੀ ਆਉਣ ਦਾ ਅਨੁਮਾਨ ਹੈ। ਜਿਸ ਨਾਲ ਉਪਭੋਗਤਾਵਾਂ ਨੂੰ ਤੁਰੰਤ ਰਾਹਤ ਮਿਲੇਗੀ।

(Release ID: 1501274) Visitor Counter : 2

